

an&gt;

Title: Need to construct rake points in railway for transportation of fertilizers in Maharajganj district, Uttar Pradesh

**श्री पंकज चौधरी (महाराजगंज) :** मेरे संसदीय निर्वाचन क्षेत्र महाराजगंज (उ.प्र.) में पूर्वोत्तर रेलवे गोरखपुर के अंतर्गत गोरखपुर, आनन्दनगर, नवतनवा तथा गोरखपुर, घुघुली, सिसवां बड़ी लाईन है। दोनों रेल मार्गों पर दर्जनों यात्री तथा मालगाड़ी का आवागमन होता है। इस जनपद में उर्वरकों की आपूर्ति रैक प्वाइंट न होने से अन्य जनपदों से सड़क मार्ग से होती है। जिससे किसानों को समय से उर्वरकों की आपूर्ति नहीं हो पाती है। इस जनपद में रैक प्वाइंट खोलने से उर्वरकों की परिवहन लागत कम होगी। रेलवे को माल ढुलाई से आय होगी तथा किसानों को समय से उर्वरकों की आपूर्ति होगी। जनपद महाराजगंज में आनन्दनगर जं., नवतनवा जं., घुघुली जं., तथा सिसवां जं. रेलवे स्टेशन हैं जहां पर उर्वरकों के लिए रैक प्वाइंट बनाया जा सकता है।

मेरा केंद्र सरकार से अनुरोध है कि जनहित में जनपद महाराजगंज, उ.प्र. के आनन्दनगर, नवतनवा, सिसवां, घुघुली में से जहां उपयुक्त हो वहां पर उर्वरकों की आपूर्ति के लिए रैक प्वाइंट बनाने का आदेश देने का कष्ट करें।